

1. శివేతి శౌరీతి గజాననేతి
స్కందేతి దేవీతి రవీతి వాయుం
అర్చంతి భక్త్యా భువి భారతేస్మిన్
తమేక దేవం శరణం వ్రజామః

2. యదాజ్ఞయా వ్యోమ్ని రవిః ప్రభాతి
యదాజ్ఞయా అగ్నిః దహతి ప్రకామం
యదాజ్ఞయావాతి సదా గతిశ్చ
తమేక దేవం శరణం వ్రజామః

3. జల స్వరూపం దహన స్వరూపం
పృథ్వీ స్వరూపం నను వాయు రూపం
వదంతి యంవా గగన స్వరూపం
తమేక దేవం శరణం వ్రజామః

4. అరణ్య మధ్యే గిరి తుంగ శృంగే
నదీ తటే వాథ తటాక మధ్యే
గేహాంతరేయోర్చిత ఏక ఏవ
తమేక దేవం శరణం వ్రజామః

5. య ఏవ కర్తా భువనస్య హర్తా
సంరక్షకో వా కథితః పురాణః
త్రిమూర్తి రూపేణ విరాజతే యః
తమేక దేవం శరణం వ్రజామః
6. అల్లేతి నామ్నా జిన దేవ నామ్నా
బుద్ధేతి నామ్నా చ యమాహ్వాయంతి
వదంతి యం గాడితి ఆంగ్ల లోకాః
తమేక దేవం శరణం వ్రజామః
7. బైబిల్లు మధ్యేథ ఖురాణ మధ్యే
శాస్త్రేషు వేదేషు పురాణ వర్గే
యత్కీర్తిరేకా విరతం సుఘుష్టా
తమేక దేవం శరణం వ్రజామః
8. ఇగిర్జు మస్బీద సుమందిరేషు
ప్రేయర్నమాజ్ అర్చన పంక్తిభిర్యం
అర్చంతి గాయంతి చ యద్గుణౌఘాన్
తమేక దేవం శరణం వ్రజామః
9. అనంత నామ్నా పరిశోభితో యః
అనంత రూపేణ విరాజితశ్చ
అనంత వీర్యాది గుణైః ప్రపూర్ణః
తం సచ్చిదానంద విభుం వ్రజామః